

कुर्यादिकप्रतिमायामान् दिक्षु चाष्टासु

चोपरि ॥

महावराहमैत्र्यान् नरविंशन्तु दक्षिणे ।  
प्रतीक्षां श्रीधरं देवसुदीक्षां हयश्रीर्षकम् ॥  
आग्नेयां यामदक्षिणं नैर्ऋतं राममेव च ।  
वामनश्चैव वायवां वासुदेवमथापरे ॥ \* ॥  
किञ्च ।  
“पूर्वभूमौ तु शयनं द्वितीये चासनं भवेत् ।  
स्थानमेव तृतीये तु चतुर्थे यानमेव च ॥  
पश्चमे योगनिद्रा तु षष्ठे योगासनं भवेत् ।  
स्थानं योगसमायुक्तं सप्तमे परिकल्पयेत् ॥  
नानागवाक्षकैर्यन्तात् पञ्चवक्त्रादिभूषितम् ।  
नानाप्रकारपुष्पाद्यैश्चाशोभं प्रकल्पयेत् ॥  
कनिष्ठमध्यच्छेदानां प्रासादानां यथाक्रमम् ।  
वसुभागा च चत्विर्गभिः प्रदेया रचना बुधैः ॥  
द्वारस्य चाष्टमे युक्ते नवमे दशमे तथा ।  
ललाटवेधो नैव स्थादायस्य शृङ्ग साम्प्रतम् ॥  
यावद्वक्त्रैरभिप्रेतः प्रासादकर्तृगणच ! ।  
तावद्भिरङ्गुलैरायो वसुभागेन वा भवेत् ॥  
एकस्तम्भो ध्वजो द्वयो द्विस्तम्भा वेदिका मता ।  
दशभूयन्तरे नित्यं चतुस्तम्भं प्रकल्पयेत् ॥ \* ॥  
अथ मण्डपलक्षणविशेषः । मातुस्ये ।  
“अथातः सन्पुवक्ष्यामि मण्डपानाम् लक्षणम् ।  
मण्डपान् प्रवरान् वक्ष्ये प्रासादस्यातुरूपतः ॥  
विविधा मण्डपाः कार्या षष्ठमध्यकनीयसः ।  
नामतस्तान् प्रवक्ष्यामि शृङ्गान् द्विजसत्तमाः ॥  
पुष्पकः पुष्पमन्त्रश्च सुवृत्तो नृतनन्दनः ।  
कौशलो बुद्धिसङ्कीर्णो राजभद्रो जयावहः ॥  
श्रीवृत्तो विजयश्चैव वास्तुजीर्णः श्रुतिं धरः ।  
यज्ञभद्रो विशालश्च संक्षिप्तः शत्रुमर्दनः ।  
भागपक्षो नन्दनश्च मानवो मानभद्रकः ।  
सुग्रीवो हर्षणश्चैव कर्णिकारः पदाङ्ककः ॥  
विंशश्च श्यामभद्रश्च सुभद्रश्च तथैव च ।  
सप्तविंशतिर्याख्याता लक्षणं शृङ्गुत द्विजाः ॥  
स्तम्भा यत्र चतुःषष्टिः पुष्पकः स उदाहृतः ।  
द्वाषष्टिः पुष्पमन्त्रस्तु षष्टिः सुवृत्त उच्यते ॥  
अष्टपञ्चाशत्तस्तम्भः कथ्यते नृतनन्दनः ।  
कौशल्याः षट्पञ्चाशच्चतुःपञ्चाशता पुनः ॥  
नाम्ना तु बुद्धिसङ्कीर्णो द्विहीनो राजभद्रकः ।  
जयावहस्तु पञ्चाशच्छ्रीवृत्तस्तु द्विहीनकः ॥  
विजयस्तद्विहीनः स्यात् वास्तुसङ्कीर्णकस्तथा ।  
द्वाभ्यामेव प्रहरीयेत ततः श्रुतिधरोऽपरः ॥  
चत्वारिंशद्वयज्ञभद्रो द्विहीनोऽथ विशालकः ।  
षट्त्रिंशश्चैव संक्षिप्तो द्विहीनः शत्रुमर्दनः ॥  
द्वात्रिंशद्भागपक्षस्तु विंशता नन्दनः स्मृतः ।  
अष्टाविंशज्ज्ञानवस्तु मानभद्रो द्विहीनकः ॥  
चतुर्विंशस्तु सुग्रीवो द्वाविंशहर्षणो मतः ।  
विंशतिः कर्णिकारः स्थादष्टादशः पदाङ्ककः ।  
विंशो भवेद्विहीनश्च श्यामभद्रो द्विहीनकः ॥  
सुभद्रस्तु तथा प्रोक्तो द्वादशस्तम्भसंघटतः ।  
मण्डपः कथिता स्मृते यथावक्त्राख्यानिताः ।  
त्रिकोणं दशमर्द्धमष्टकोणं द्विरष्टकम् ॥

चतुष्कोणश्च कर्णयः संस्थानं मण्डपस्य तु ।  
राज्यश्च विजयश्चैवमाशुर्द्धनमेव च ॥  
पुल्ललाभः श्रियः पुष्टिस्त्यासादिषु भवेत् क्रमात् ।  
एवम् शुभदाः प्रोक्ता अन्यथा तु भयावहाः ॥”  
अथ तत्र द्वारनिर्णयः । हयश्रीर्षपञ्चरात्रे ।  
“ग्राममध्ये च पूर्वे च प्रत्यग्द्वारं प्रकल्पयेत् ।  
विदिशासु च सर्वासु तथा प्रत्यङ्मुखं भवेत् ॥  
दक्षिणे चोत्तरे चैव पश्चिमे प्राङ्मुखं भवेत् ॥”  
किञ्च ।  
“विस्तारादिगुणं द्वारं कर्त्तव्यम् सुशोभनम् ।  
जातरूपं सरजतं तद्दुडुम्बरैर्दृष्टम् ॥  
औडुम्बरोद्धतः खर्वं दत्त्वा शाखां न्यसेदुबुधः ।  
तूर्यमङ्गलघोषेण ब्राह्मणान् स्तुतिवाच्य च ॥  
द्वारस्य च चतुर्थंशे कार्यौ चक्रेप्रचण्डकौ ।  
दक्षदक्षौ तु कर्त्तव्यौ विजयसेनोपमाभौ ॥  
शाखोद्धृत्य रत्नानि न्यसेदुद्धृतुदुम्बरम् ।  
तस्य मध्ये स्थिता देवी साक्षात्क्षयीः सुरेश्वरी ॥  
कर्त्तव्या दिग्गजैः सा तु स्नाप्यमाना घटेन तु ।  
शाखोद्धृत्य कार्यौ पञ्चवक्त्रादिभूषितौ ॥  
एकशाखं त्रिशाखं वा षट्शाखं द्वारमिष्यते ।  
नवशाखश्च कुर्वीत अत ऊर्ध्वं न कारयेत् ।  
विष्णुवताररूपयोः शाखां रत्नेन भूषयेत् ॥”  
मातुस्ये ।  
“चतुःषष्टिपदं कृत्वा मध्ये द्वारं प्रकल्पयेत् ।  
विस्तारादिगुणोच्छ्रायस्तत्त्रिभागा कटिर्भवेत् ॥  
विस्ताराद्धो भवेद्गर्भो भित्तयोऽन्वाः समन्ततः ।  
गर्भपादेन विस्तीर्णं द्वारं द्विगुणमायतम् ॥  
उच्छ्रायात् पादविस्तीर्णं शाखा तद्दुडुम्बरः ।  
विस्तारपादप्रतिमं बाहुल्यं शाखयोः स्मृतम् ॥  
त्रिपञ्चसप्तनवभिः शाखाभिर्द्वारमिष्यते ।  
कनिष्ठं मध्यमं षष्ठं यथायोगं प्रकल्पयेत् ॥  
अङ्गुलानां शतं सार्द्धं चलारिंशद्भिरुत्तमम् ।  
धन्यस्तुतममायुष्यं धनधान्यदमेव च ॥  
शतं चाशीतिसहितं वातनिर्गमनं भवेत् ।  
अधिकं दशभिस्तदुत्तया षोडशभिः शतम् ॥  
शतमानं द्वितीयम् भवत्यशीतिभिस्तथा ।  
दशद्वाराणि चैतानि क्रमेणोक्तानि सर्वदा ॥  
अन्यानि वर्जनीयानि मानसोद्भेदानि तु ।  
द्वारवेधन्तु यत्नेन सर्ववास्तुषु वर्जयेत् ॥  
वृक्षकोणाश्च भूद्वारास्तु स्तम्भकूपज्जादपि ।  
कुल्यान्वभेग वा विह्वं न द्वारं शुभदं भवेत् ॥  
अथ दुर्गतिश्चैव प्रवासः सुद्वयं तथा ।  
दौर्भाग्यं नवनं रोगो दारिद्र्यं कलहं तथा ।  
विरोधार्थानाशश्च सर्वं वेधे भवेत् क्रमात् ॥”  
अथ प्राकारादिनिर्णयः । हयश्रीर्षपञ्चरात्रे ।  
“प्रासादस्य चतुर्भागेः प्राकारोऽष्टोऽष्टौ भवेत् ।  
पञ्चदशस्तस्य देवस्य एकदशता तु पीठका ॥  
तस्मात्तु द्विगुणः प्रोक्तस्तथा गण्डमण्डपः ।  
एकदशतादि कुर्वीत त्रिंशद्वहस्तान्तमेव च ॥”  
अथ वृक्षरोपणनिर्णयः । मातुस्ये ।  
“पूर्वेण फलिनो वृक्षाः श्वीरवृक्षास्तु दक्षिणे ।  
पश्चिमेन जलं श्रेष्ठं पद्मोत्पलविभूषितम् ॥

उत्तरेण नलेस्तालेः शुभा स्यात् पुष्पवाटिका  
सर्वतस्तु जलं श्रेष्ठं स्थिरमस्थिरमेव च ॥  
सर्वतश्चापि कर्त्तव्यं परिखावलयादिकम् ।  
याम्ये तपोवनस्थानसुत्तरे मातृकागृहम् ॥  
महानसं तथाप्ये नैर्ऋते तु विनायकः ।  
वारुणे श्रीनिवासश्च वायवे गृहमाजिका ॥  
उत्तरे यज्ञशाला तु निर्माल्यस्थानसुत्तरे ।  
वारुणे सोमदेवत्वे नलिनिर्बपणं स्मृतम् ॥  
पुरतो गरुडस्थानं तथाप्येवा यथोचितम् ।  
एवमायतनं कुर्याच्छुभमण्डपसंयुतम् ॥  
घण्टावितानकसतीरणचित्रयुक्तं  
नित्योत्सवप्रसुदितेन जनेन सार्द्धम् ।  
यः कारयेत् सुरगृहं विविधध्वजाढ्यं  
श्रीसं न सुप्ति सदा दिवि पूज्यते च ॥”  
अथ जीर्णोद्धारः । विष्णुधर्मोत्तरीयकाखे ।  
“यस्य राज्ञस्तु विषये देववैष्णव विशीर्यते ।  
तस्य सीदति तद्राज्यं देववैष्णव यथा तथा ॥  
कृत्वा जीर्णस्य संस्कारं तथा देववैष्णवनः ।  
द्विगुणं फलमाप्नोति नात्र कार्या विचारणा ॥”  
विष्णुरहस्ये ।  
“प्रतिस्तस्य च यः कर्त्ता पतमानस्य रक्षिता ।  
विष्णोरायतनस्यैव स नरो विष्णुलोकभाक् ॥”  
अभिपुराणे ।  
“प्रतिपतं पतमानस्तु तथार्हस्फुटितं नरः ।  
समुद्भूतं चरेधर्मं द्विगुणं फलमाप्नुयात् ॥”  
देवीपुराणे ।  
“भूलाच्छतगुणं पुण्यं प्राप्नुयाच्छीर्णकारकः ।  
तस्मात् सर्वप्रयत्नेन जीर्णस्थोद्धारमाचरेत् ॥”  
हयश्रीर्षपञ्चरात्रे ।  
“वापीकूपतडागानां सुरधानां तथानघ ! ।  
प्रतिमानां सभानाश्च संस्कर्ता यो नरो भुवि ।  
पुण्यं शतगुणं तस्य भवेन्मूलान्न संशयः ॥  
प्रतिष्ठाया विधिः कार्यस्तथा मन्दिरनिर्मिते ।  
प्रायः श्रीहयश्रीर्षोक्तेरनुसारेण वैष्णवैः ॥  
देवालयप्रतिष्ठा च स्याता तस्मिन्नेन किम् ।  
श्रीमन्निस्थापनेनैव संपूर्णा सा विशेषतः ॥”  
इति श्रीहरिभक्तिविलासं २० विलासः ॥  
मन्दिरं, जी. पुं. (मन्दन्ते मोदन्ते लोका यत्र । मदि  
+ “इविमदितुदोति ।” उणां १ । ५२ । इति  
किरच् ।) नगरम् । इति मेदिनी । २, १६७ ॥  
पुंलिङ्गोऽप्ययं शब्दः । यथा । नगरं मन्दिरं  
पुरमिति पुंनपुंसकयोरुक्त्येन पठ्यते । इत्य-  
मरटीकायां भरतः ॥ ( अथजातुपश्चिमभागः ।  
यथा, अथवेद्यके । २ । २१ ।  
“अधरे च ततो जातु निर्दिष्टं शास्त्रकोविदैः ।  
मन्दिरं पश्चिमो भागः कलापी जातु नोऽयिमः ॥”)  
मन्दिरः, पुं. ( मदि + किरच् । ) समुद्रः । इति  
मेदिनी । २, १६७ ॥ जातुपञ्चाङ्गागः । इति  
हेमचन्द्रः । २ । २७८ ॥  
मन्दिरपशुः, पुं. ( मन्दिरचरः मन्दिरपालितो वा  
पशुः । मध्यपदलोपी कर्मधारयः । ) विडाणः ।  
इति शब्दचन्द्रिका ॥